




అడవి ఏనుగు పట్టివేట్ట

ఏనుగును పట్టుకునేందుకు నెల రోజులపాటు ప్రత్యేక ఆపరేషన్

PUBLISHED FROM HYDERABAD CIRCULATED BY RANGAREDDY, NALGONDA, KHAMMAM, KARIMNAGAR, WARANGAL, MAHABOONAGAR, MEDAK, NIZAMABAD, ADILABAD



న్యాయవాదుల సంక్షేమానికి తెలంగాణ ప్రభుత్వం కృషి ప్రశంసనీయం

రూ.100 కోట్లతో నిధి ఏర్పాటు చేయడం అభినందనీయం
సుప్రీం చీఫ్ జస్టిస్ సూర్యకాంత్ ప్రశంసలు



ప్రయాణికుల్లో రెండో తరగతి సరికాదు

సెకండ్ క్లాస్ కేవలం కోచ్ గుర్తింపునకే

రైల్వేప్రయాణికుల భద్రతపైనా సుప్రీం కీలక వ్యాఖ్యలు

ధరణి లావాదేవీలపై విచారణకు 'సిట్'

ఇక పంచాయితీల నిధులను నేరుగా బ్యాంకులో జమ

ట్రెజరీలో జమచేసే నిబంధన ఎత్తివేసిన కేబినెట్

జగిత్యాల జిల్లా డిగ్రీకాలేజీలో పోస్టు భర్తీకి ఆమోదం

పటాన్చెరులో ఇందిరమ్మ ఇళ్లకు భూ కేటాయింపు

బుల్డెజ్ ట్రైన్ అలైన్మెంట్ మార్పునకు ఆమోదం

తెలంగాణ రాష్ట్ర క్యాబినెట్ సమావేశంలో పలు కీలక నిర్ణయాలకు ఆమోదం

లభించింది. ప్రజా సంక్షేమం, పరిపాలన సంస్కరణలు, మౌలిక వసతుల అభివృద్ధి వ్యయంగా ప్రభుత్వం పలు కీలక నిర్ణయాలను తీసుకుంది. సీఎం రేవంత్ రెడ్డి అధ్యక్షతన శుక్రవారం జరిగిన తెలంగాణ మంత్రివర్గ సమావేశం ముగిసింది. దాదాపు మూడుగంటలపాటు సమావేశమైన మంత్రివర్గం కీలక నిర్ణయాలు తీసుకుంది.

తెలంగాణ క్యాబినెట్ కీలక నిర్ణయం



హైదరాబాద్, జూలై 17 : ధరణి, నీటిపారుదల ప్రాజెక్టులు, బుల్డెజ్ ట్రైన్, డిగ్రీ కళాశాలల్లో పోస్టుల భర్తీ, ఇందిరమ్మ ఇళ్లు, గ్రామ పంచాయితీల ఆదాయం వంటి అంశాలు ప్రధానంగా చర్చకు వచ్చాయి. క్యాబినెట్ ఫోలో పలు కీలక నిర్ణయాలకు ఆమోదం తెలిపారు. గత ప్రభుత్వ హయాంలో జరిగిన ధరణి లావాదేవీలపై సమగ్ర విచారణ జరపాలని మంత్రివర్గం నిర్ణయించింది.

వివిధ శాఖల అధికారులు, నిపుణులతో ప్రత్యేక దర్శాప్త బృందం (సిట్) ఏర్పాటు చేయాలని సమావేశంలో నిర్ణయం తీసుకున్నారు. ధరణిపై దర్శాప్తను ప్రత్యేక టీమ్ ఏర్పాటు చేయడంతో పాటు ధరణి ప్రారంభమైనప్పటి నుంచి ఇప్పటి వరకు ఫోరెన్సిక్ ఆడిట్ నిర్వహణకు గ్రీన్ సిగ్నల్ ఇచ్చింది. గ్రామ పంచాయితీల -మిగతా 2 లో..

భారతీయ రైల్వే చరిత్రలో మరో మైలురాయి

తొలి రైతులను జెండా ఊపి ప్రారంభించిన మోడీ అనేక ప్రత్యేకతలతో పర్యావరణపాతంగా తయారీ

భారతీయ రైల్వే చరిత్రలో మరో మైలురాయి చేరింది. భారత రైల్వే చరిత్రలో నూతన శకం ఆరంభమైందనే చెప్పాలి. రైల్వే రంగంలో పర్యావరణపాత విధానాలను ప్రవేశపెట్టే దిశగా కీలక ముందడుగు వదిలింది. దేశంలోనే తొలిసారిగా హైడ్రోజన్తో నడిచే రైలు శుక్రవారం పట్టాలెక్కింది. హైడ్రోజన్తో నడిచే తొలి రైలును ప్రధాని నరేంద్ర మోడీ శుక్రవారం ప్రారంభించారు. పారిశుధ్యంలోని జిందీ-సోనివల్ మధ్య 89 కిలోమీటర్ల మార్గంలో ఈ రైలు ప్రయాణించనుంది. ఉత్తర రైల్వేలో ప్రయోగాత్మక ప్రాజెక్టుగా దీనిని ప్రవేశపెట్టారు. దేశ చరిత్రలోనే తొలిసారిగా హైడ్రోజన్ ఫ్యూయల్ సెల్ సాంకేతికతను రైల్వేలో వినియోగిస్తున్నారు. హైడ్రోజన్ ద్వారా విద్యుదుత్పత్తి చేసే రైలును నడిపి ఈ సాంకేతికతను డిజిటల్ ట్రైన్స్ కు ప్రత్యామ్నాయంగా తీసుకొచ్చారు. ఈ ప్రాజెక్టులో హైడ్రోజన్ నిల్వ, ఇంధనం నింపే ప్రత్యేక సదుపాయాలూ ఏర్పాటుచేశారు.

న్యూఢిల్లీ, జూలై 17 : 'హైడ్రోజన్ రైలు' సేవలను ప్రారంభించిన దేశాల జాబితాలో భారత్ చేరడం గర్వకారణం. స్వచ్ఛమైన, సుస్థిర సాంకేతికతను రైల్వే రంగంలో విస్తరించేందుకు ఇది కీలక అడుగుగా నిలుస్తుంది' అని ప్రధాని మోడీ పేర్కొన్నారు. హైడ్రోజన్ రైలు సేవలను ప్రారంభించిన దేశాల జాబితాలో ఇప్పుడు భారత్ కూడా చేరింది. ఈ ప్రాజెక్ట్ విజయవంతమైతే.. రానున్న కాలంలో మరిన్ని మార్గాల్లో ఈ సేవల్ని విస్తరించే అవకాశాలున్నాయి. ఇది రైల్వే రంగంలో కాలవ్యవస్థనింపడం, కార్బన్ ఉద్గారాల తగ్గింపు, స్వచ్ఛ ఇంధన వినియోగానికి కొత్త దిశను చూపనుంది. జర్మనీ, జపాన్, చైనా, అమెరికా వంటి దేశాలు హైడ్రోజన్ ఆధారిత రైలు సాంకేతికతను ఇప్పటికే అభివృద్ధి చేస్తున్నాయి. కాగా.. ప్రపంచంలోనే -మిగతా 2 లో..


8 లక్షల కుటుంబాలకు నగదు రహిత వైద్యం

నూతన ఈహెచ్ఎస్పై డిప్యూటీ సీఎం భట్టి విక్రమార్క 886 పైవేటు ఆసుపత్రుల్లో వైద్య సేవలు పథకం పరిధిలో 1,816 రకాల వైద్యం, శస్త్రచికిత్సలు



హైదరాబాద్, జూలై 17 : ప్రజా ప్రభుత్వం తీసుకొచ్చిన కొత్త ఉద్యోగుల ఆరోగ్య పథకం (ఈహెచ్ఎస్) నూతన అధ్యాయానికి నాంది అని డిప్యూటీ సీఎం భట్టి విక్రమార్క అన్నారు. రాష్ట్ర వ్యాప్తంగా ఉన్న 886 పైవేట్ నెట్వర్క్ ఆసుపత్రుల ద్వారా ఒక్క రూపాయి కూడా చెల్లించకుండా 8 లక్షల మంది ఉద్యోగులతో పాటు మొత్తంగా 29.80 లక్షల మంది ఉ

చిత్ర ఇన్ పేషెంట్ వైద్య సేవలు పొందవచ్చున్నారు. కేంద్ర ప్రభుత్వ ఆరోగ్య పథకం (సీజీహెచ్ఎస్) ప్యాకేజీ రేట్లకు అనుగుణంగా 1,816 రకాల వైద్యం, శస్త్రచికిత్సలు ఈ పథకం పరిధిలోకి వస్తాయని చెప్పారు. రాష్ట్ర ప్రభుత్వ ఉద్యోగులకు ఒక భరోసా, నమ్మకం కలిగిస్తూ, ఎలాంటి భయందోళనలు లేని పాటు మొత్తంగా 29.80 లక్షల మంది ఉ -మిగతా 2 లో..



నేడు, రేపు బార్లు తెల్లవార్లు ఓపెన్ ఫిఫా కప్ అభిమానుల కోసం సర్కార్ తీపి కబురు హైదరాబాద్ గ్రేటర్ పరిధిలో బార్ల పనివేళలను పాడిగిస్తూ కీలక నిర్ణయం

యువ సంగ్రామ సదస్సుపై రేవంత్ కుట్ర

అనుమతిని అడ్డుకున్నా.. హైకోర్టు ఆర్డర్ ఇచ్చింది నిరుద్యోగుల గళం వినిపిస్తామన్న కేటిఆర్

హైదరాబాద్, జూలై 17 : బీఆర్ఎస్ పార్టీ నిర్వహించ తలపెట్టిన యువ సంగ్రామ సదస్సుకు తెలంగాణ హైకోర్టు శుక్రవారం అనుమతి ఇచ్చింది. ఈ సేవధ్వం లో ఎక్స్ వేదికగా బీఆర్ఎస్ పార్టీ కార్యనిర్వాహక అధ్యక్షుడు కేటీఆర్ స్పందించారు. ' జూలై 18న సహారానగర్ స్టేడియంలో జరగబోయే యువ సంగ్రామ సదస్సును అడ్డుకొని, నిరుద్యోగ యువత గొంతు నొక్కుకూమని ప్రయత్నించిన రేవంత్ రెడ్డి కుట్ర విఫలమయ్యింది. కాంగ్రెస్ ప్రభుత్వం అనుమతి నిరాకరిస్తే.. గౌరవ హైకోర్టు ప్రజాస్వామ్య హక్కులను కాపాడుతూ, సదస్సుకు అనుమతి ఇచ్చిందని పేర్కొన్నారు. 'కాంగ్రెస్ ఎన్ని అవరోధాలు సృష్టించినా... యువత తరపున బీఆర్ఎస్ పార్టీ గళం విప్పుతూనే ఉంటుంది. యువతీ యువకులారా.. తరలిరండి.. -మిగతా 2 లో..



రాష్ట్రంలో 12 కోవిడ్ కేసులు

నాలుగు జిల్లాల్లో చెదురుమదురుగా నమోదు పూణే ల్యాబ్ కు జన్మక్రమ విశ్లేషణ నిమిత్తం 5 నమూనాలు జూలై ఒకటి నుంచి దేశవ్యాప్తంగా 339 కోవిడ్ కేసుల నమోదు

సెప్టెంబర్ నాటికి దేశవ్యాప్తంగా 'సర్' పూర్తి

95 కోట్ల ఓటర్లకు సేవలందించడం గర్వకారణం సీఈసీ జ్ఞానేష్ కుమార్

హైదరాబాద్: దేశవ్యాప్తంగా ప్రత్యేక ఓటర్ల జాబితా సవరణ (ఎన్ఎస్ఆర్) ప్రక్రియను సెప్టెంబర్ చివరి నాటికి పూర్తి చేస్తామని ప్రధాన ఎన్నికల కమిషనర్ (సీఈసీ) జ్ఞానేష్ కుమార్ తెలిపారు. శుక్రవారం ఢిల్లీలోని కేంద్ర ఎన్నికల సంఘం ఆధ్వర్యంలో కొనసాగుతున్న ఇండియా ఇంటర్నేషనల్ ఇన్స్టిట్యూట్ ఆఫ్ డెమోక్రసీ అండ్ ఎలక్షన్ మేనేజ్మెంట్ (ఐఐడిఎం)లో దేశంలోని అన్ని రాష్ట్రాల మీడియా ప్రతినిధులతో



ఎంతో అదృష్టం చేసుకుంటేగానీ దేవుని సేవలో తరించే భార్గ్యం దక్కదు

దేవాదాయ శాఖ మంత్రి కొండా సురేఖ దేవాదాయ శాఖలో అరుదైన ఘట్టం ఏకంగా 191 మందికి ఉద్యోగ నియామక పత్రాలు

రవీంద్రభారతి వేదికగా మంత్రి అందచేత దేవాలయం లనేది భారతీయ సంస్కృతి, సంప్రదాయాలు, వైదిక విజ్ఞానానికి, ధర్మ పరిరక్షణకు కేంద్రంగా నిలిచే పవిత్ర క్షేత్రమని దేవాదాయ శాఖ మంత్రి కొండా సురేఖ అన్నారు. అలాంటి దేవాలయాల వైభవాన్ని పరిరక్షించే బాధ్యతను నిర్వహించే అధికారులు, వేదపండితులు, పరిచారకులు, వాయిద్య కళాకారులు, దేవాలయ వంట సిబ్బంది సేవలు అత్యంత పవిత్రమైనవని మంత్రి సురేఖ పేర్కొన్నారు.





భారతీయ రైల్వే చరిత్రలో మరో మైలురాయి

(మొదటిపేజీ తరువాయి)

ఆగుతుంది. 10 కోట్లలో ఈ రైలును అందుబాటులోకి తెచ్చారు. ఇందులో 2600 మంది ప్రయాణించొచ్చు. త్వరలోనే కల్కా-ఓమ్కార్ వంటి సాంస్కృతిక వారసత్వ రైల్వే లైన్లలోనూ హైద్రాబాద్ పరిజ్ఞానాన్ని వినియోగంలోకి తీసుకురావాలని అధికారులు భావిస్తున్నారు. ప్రస్తుతం మన దేశంలో అందుబాటులో ఉన్న విద్యుత్ రైల్వే.. పైన ఉండే కరెంటు తీగల నుంచి విద్యుత్ను తీసుకుంటాయి. ఇక, సంప్రదాయ డీజిల్ రైలు ఇంజిన్లు ఇంధనాన్ని మండించి యాంత్రిక శక్తిని ఉత్పత్తి చేస్తాయి. హైద్రాబాద్ రైలు సొంతంగా కరెంటును ఉత్పత్తి చేసుకుంటుంది. దీని కోసం రైల్వే 'ట్రోటాన్ ఎక్స్‌ప్రెస్' మెంట్రోన్ ప్యూయెల్ సెల్ అనే చిన్నపాటి పవర్ ప్లాంట్ ఉంటుంది. ప్రపంచవ్యాప్తంగా హైద్రాబాద్ రైల్వే ఇంకా ఆరంభ దశలోనే ఉన్నాయి. తొలిసారిగా జర్మనీ దీన్ని ప్రదేశపెట్టింది. ఫ్రాన్స్, ఇటలీ, చైనా, జపాన్ వంటి దేశాలు ప్రయోగాత్మకంగా నడపడమో లేక పరిమితంగా వినియోగంలోకి తీసుకురావడమో చేస్తున్నాయి. 1,200 కిలోవాట్ల సామర్థ్యం ఉండే ప్యూయెల్ సెల్లో హైద్రాబాద్, ఆక్సిజన్ మధ్య రసాయన చర్య జరుగుతుంది. తద్వారా విద్యుత్ ఉత్పత్తవుతుంది. హైద్రాబాద్ ను ట్యాంకుల రూపంలో రైలు మోసుకెళ్తుంది. ఆక్సిజన్ను పరిసరాల్లోని గాలి నుంచి సేకరిస్తుంది. ఇలా ఉత్పత్తయిన విద్యుత్.. రైలులోని ట్రాక్షన్ మోటార్లకు శక్తిని అందిస్తుంది. అవి చక్రాలను నడుపుతాయి. దీని ప్రావల్యత వ్యవస్థ సామర్థ్యం 3,200 హెచ్.పీ. దీంతో ప్రస్తుతం ప్రపంచవ్యాప్తంగా వినియోగంలో ఉన్న శక్తిమంతమైన హైద్రాబాద్ రైల్వేలో ఒకటిగా ఇది నిలిచింది. ఇది గంటకు 75 కిలోమీటర్ల వేగంతో ప్రయాణిస్తుంది. ఇది భద్ర ఇంధన పరిజ్ఞానం. ఈ పత్రికలో నీటి ఆవిరి, వేడి మాత్రమే ఉప ఉత్పత్తులుగా వెలువడతాయి. ఇందులో దహనచర్య జరుగదు. అందువల్ల హానికారక పొగ, కర్మనశ్శుకారాలు వెలువడవు. ధ్వని కూడా తక్కువే. రైల్వేని నాన్ స్టాప్ వెంటిలేషన్ వ్యవస్థ.. గాలి ఎప్పుడెక్కప్పుడు బయటకు వెళ్లేలా చూస్తుంది. అందువల్ల ఏదైనా లీకేజీ తలెత్తినా అది గాలిలోకి వెళ్లి, పలువడబడిపోతుంది. ప్రమాదాన్ని గుర్తిస్తే.. ఆటోమేటిక్ పల్స్ ఆఫ్ వ్యవస్థ తనంతట తాను హైద్రాబాద్ సరదాను నిలిపివేస్తుంది. ఈ రైల్వే బహుళ అంచెల భద్రతా వ్యవస్థలు ఉన్నాయి. అవి హైద్రాబాద్ లీకేజీలు, వేడి, మంటలు, పొగ వంటి ముప్పులపై ఎప్పుడెక్కప్పుడు కన్నేసి ఉంచుతాయి. ఏదైనా సమస్య ఉత్పన్నమైతే సెకన్స్ లోనే అప్రమత్తం చేస్తాయి. భద్రతకు ప్రాధాన్యమిస్తూ లోకోపైలట్ క్యాబిన్ ను ప్రత్యేకంగా డిజైన్ చేశారు. లోకో పైలట్ ఎదుట ఉండే ఒక ట్రైన్.. అన్ని అంశాలను ఎప్పుడెక్కప్పుడు తెలియజేస్తుంది.

న్యాయవాదుల సంక్షేమానికి తెలంగాణ ప్రభుత్వం కృషి ప్రశంసనీయం

● రూ.100 కోట్లతో నిధి ఏర్పాటు చేయడం అభినందనీయం

● సుప్రీం చీఫ్ జస్టిస్ సూర్యకాంత్ ప్రశంసలు

న్యూఢిల్లీ, జూలై 17 : న్యాయవాదుల సంక్షేమం కోసం తెలంగాణ ప్రభుత్వం తీసుకుంటున్న చర్యలను సుప్రీంకోర్టు ప్రధాన న్యాయమూర్తి జస్టిస్ సూర్యకాంత్ ప్రశంసించారు. న్యాయవాదుల సంక్షేమ నిధి రూ.100 కోట్లతో ఏర్పాటు చేయడం అభినందనీయమని పేర్కొన్నారు. న్యాయవాదుల సంక్షేమానికి సంబంధించి తెలంగాణ ప్రభుత్వం సుప్రీంకోర్టులో దాఖలు చేసిన అఫిడవిట్ పై విచారణ సందర్భంగా నీజేబి ఈ వ్యాఖ్యలు చేశారు. రాష్ట్ర ప్రభుత్వం అమలు చేస్తున్న న్యాయవాదుల సంక్షేమ పథకాల వివరాలను నీజేబి ధర్మాసనానికి అద్యక్షుడి జనరల్ సుదర్శన్ రెడ్డి వివరించారు. ఈ సందర్భంగా న్యాయవాదుల సంక్షేమం కోసం తెలంగాణ అద్యక్షుడి వెర్మోర్ (ట్రస్ట్) ద్వారా ప్రత్యేక చర్యలు చేపడుతున్నట్లు ప్రభుత్వం అఫిడవిట్ లో పేర్కొంది. కెనరా బ్యాంకులో రూ.100 కోట్ల శాశ్వత కార్పర్ ఫండ్ ను ఏర్పాటు చేశామని, దీనిపై వచ్చే వడ్డీ ద్వారా సంక్షేమ కార్యక్రమాలను అమలు చేస్తున్నామని తెలిపింది. అలాగే 2022 నుంచి 2026 వరకు న్యాయవాదుల సంక్షేమ ట్రస్ట్ కు అదనంగా రూ.7 కోట్ల నిధులను కేటాయించినట్లు వెల్లడించింది. రాష్ట్రంలో సుమారు 50 వేల మంది న్యాయవాదుల కుటుంబాలకు ఉచిత ఆరోగ్య, ప్రమాద బీమా సౌకర్యాలు కల్పిస్తున్నట్లు వివరించింది. ప్రతి న్యాయవాది కుటుంబానికి రూ.2లక్షల వరకు ఉచిత ఆరోగ్య బీమా సౌకర్యం అందిస్తున్నామని ప్రభుత్వం పేర్కొంది. అలాగే ప్రమాదపశాత్తు న్యాయవాది మరణిస్తే ఆ కుటుంబానికి ఆర్థిక భరోసా కల్పించేందుకు రూ.10 లక్షల వ్యక్తిగత ప్రమాద బీమా అమలు చేస్తున్నట్లు తెలిపింది. ఈ బీమా ప్రీమియం మొత్తాన్ని ప్రభుత్వమే పూర్తిగా భరిస్తోందని, దేశంలో న్యాయవాదుల సంక్షేమానికి ప్రత్యేక ప్రాధాన్యత ఇస్తున్న రాష్ట్రంలో తెలంగాణ ముందంజలో ఉందని అఫిడవిట్ లో పేర్కొంది. శాఖ, మహిళా న్యాయవాదులకు కోర్టుల్లో కనీస సదుపాయాలు కల్పించే అంశంపై సమాజ్ నిర్వహించి నివేదిక సమర్పించాలని అద్యక్షుడి జనరల్ నీజేబి జస్టిస్ సూర్యకాంత్ ఆదేశించారు. మహిళా న్యాయవాదులు ఎదుర్కొంటున్న సమస్యలు, వారికి అవసరమైన హోదాగత వసతులపై వివరాలు సేకరించాలని సూచించారు. ఈ మేరకు సుప్రీంకోర్టులో రిట్ పీటిషన్ నంబర్ 770/2026 విచారణ సందర్భంగా తెలంగాణ న్యాయశాఖ కార్యదర్శి బి.పావెరెడ్డి ఈ అఫిడవిట్ ను సమర్పించారు. ఈ సందర్భంగా న్యాయవాదుల ల వైఖరి ఆత్మప్రసరాలు, కుటుంబ భద్రత, ఆర్థిక సహాయానికి తెలంగాణ అద్యక్షుడి వెర్మోర్ (ట్రస్ట్) నిరంతరం పనిచేస్తోందని అఫిడవిట్ లో ప్రభుత్వం తెలిపింది. భవిష్యత్తు లో మరిన్ని సంక్షేమ పథకాలను విస్తరించే ప్రణాళికలు ఉన్నాయని వెల్లడించింది.

సెప్టెంబర్ నాటికి దేశవ్యాప్తంగా 'సర్' పూర్తి

(మొదటిపేజీ తరువాయి)

ముఖ్యమంత్రి పోల్చినారు. ఎన్ఐఆర్ ప్రక్రియపై అవగాహన కల్పిస్తూ మీడియా ప్రతినిధులు లేవనెత్తిన అంశాలపై వివరించారు. ఎన్నికల ప్రక్రియను మరింత పారదర్శకంగా, విశ్వసనీయంగా నిర్వహించడమే ఎన్ఐఆర్ లక్ష్యమని, ప్రపంచంలోనే అతిపెద్ద ప్రజాస్వామ్య దేశమైన భారతదేశంలో 95 కోట్ల మంది ఓటర్లకు సేవలందించడం గర్వకారణమని పేర్కొన్నారు. దేశవ్యాప్తంగా సుమారు 12 లక్షల మంది బాత్ స్నాన అధికారులు (బీఎల్వోలు) ఓటర్ల జాబితాల సవరణలో కీలక పాత్ర పోషిస్తున్నారని చెప్పారు. ఏటా దేశంలో దాదాపు 8 కోట్ల మంది ఓటర్ల వివరాలే మార్పులు చోటుచేసుకుంటాయని, అందువల్ల నిరంతర సవరణ ప్రక్రియ అవసరమన్నారు. ప్రభుత్వ సంక్షేమ పథకాలు పొందేందుకు ఓటరు గుర్తింపు కార్డు తప్పనిసరి అన్న ప్రచారంలో ఎలాంటి వాస్తవం లేదని స్పష్టం చేశారు. తెలంగాణ రాష్ట్ర కాంగ్రెస్ పార్టీ ఇన్‌చార్జ్ మీనాక్షి నటరాజన్ రాజ్యసభ ఎన్నికల నామినేషన్ తిరస్కరణపై స్పందిస్తూ, నామినేషన్ పత్రంలోని ప్రతి కాలమ్ ను తప్పనిసరిగా పూర్తి చేయాలని ఎన్నికల నిబంధనలు స్పష్టంగా చెబుతున్నాయన్నారు. కోర్టు కేసుల వివరాలు సమీక్షించు చేసుకునేందుకు అవకాశం ఇచ్చినా ఆమె వినియోగించుకోలేదని తెలిపారు. సీఎం రేవంత్ రెడ్డికి సంబంధించిన రెండు ఓట్ల అంశం కూడా ఎన్ఐఆర్ ప్రక్రియ పూర్తయ్యాక నిబంధనల మేరకు పరిష్కారమవుతుందని జ్ఞానేశ్వ కుమార్ పేర్కొన్నారు.

ధరణి లావాదేవీలపై విచారణకు 'సిట్'

(మొదటిపేజీ తరువాయి)

సొంత ఆదాయం పంచాయతీ భాతాలోనే జమ చేయాలనే నిర్ణయానికి క్యాబినెట్ ఆమోదం తెలిపింది. జగిత్యాల జిల్లాలోని ప్రభుత్వ డిగ్రీ కాలేజీలో విద్యా ప్రమాణాలను పెంచేందుకు, విద్యార్థులకు మెరుగైన బోధన అందించేందుకు వీలుగా పలు కొత్త పోస్టుల భర్తీకి క్యాబినెట్ పచ్చజెండా ఉపింది. అలాగే, పర్యావేరణ నియోజకవర్గ పరిధిలో నిరుపేదలకు ఇందిరమ్మ ఇళ్ల నిర్మాణాన్ని వేగవంతం చేసేందుకు అవసరమైన భూమిని కేటాయిస్తూ కీలక నిర్ణయం తీసుకుంది. సాంకేతిక కారణాలు, ప్రయాణికులకు మరింత లబ్ధి చేకూర్చేలా బుద్ధిలే ట్రైన్ అట్రైన్ మెంట్ మార్పు ప్రతిపాదనకు కూడా మంత్రిమండలి ఆమోదం తెలిపింది. ఈ క్యాబినెట్ సమావేశంలో గ్రామీణ పబ్లిక్ స్వయంప్రతిపత్తిని బలోపేతం చేసే దిశగా అత్యంత కీలక నిర్ణయం తీసుకున్నారు. తెలంగాణ పంచాయతీ రాజ్ చట్టం-2018 సవరణకు క్యాబినెట్ ఆమోదం తెలిపింది. ఇందులో భాగంగా చట్టంలోని సెక్షన్ 70(3)ను సవరించనున్నారు. ఇప్పటి వరకు గ్రామ పంచాయతీలకు పన్నులు, ఇతర వనరుల ద్వారా వచ్చే నిధులు, సొంత ఆదాయంప్రభుత్వ ట్రెజరీలో జమ అయ్యేవి. దీనివల్ల అత్యవసర గ్రామ వికాస పనులకు నిధులు ద్రా చేయడం సర్దుచులు లేదా స్థానిక అధికారులకు అలస్యమయ్యేది. ఈ ఇబ్బందులను తొలగిస్తూ, ఇకపై గ్రామ పంచాయతీల సొంత ఆదాయాన్ని ట్రెజరీలో సంబంధం లేకుండా నేరుగా సదరు గ్రామ పంచాయతీ బ్యాంక్ భాతాలోనే జమ చేసుకునేలా చట్ట సవరణకు ఆమోదం లభించింది. దీనివల్ల గ్రామాల్లో అభివృద్ధి పనులు మరింత వేగంగా జరగడానికి



వీలవుతుంది. ఈ చట్ట సవరణను తక్షణమే అమలులోకి తీసుకువచ్చేందుకు వీలుగా ప్రభుత్వం త్వరలోనే ప్రత్యేక ఆర్డినెన్స్ ను జారీ చేయనుంది. ఈ సమావేశంలో దేవాదుల, చిన్న కాళేశ్వరం, పాలమూరు -రంగారెడ్డి, సీతారామ ప్రాజెక్టుల అంచనా వ్యయాలను పెంచాలని క్యాబినెట్ నిర్ణయించింది. మరోవైపు, మంత్రిమండలి నిర్ణయంతో సీట్ ఏర్పాటుకు కాంగ్రెస్ ప్రభుత్వం కనరత్న ప్రారంభించింది. సీట్ ద్వారా భూ రికార్డుల మార్పులు, అక్రమ ముట్టేషన్లపై విచారణ చేపట్టాలని భావిస్తోంది. ప్రభుత్వ అసైన్, వక్స్, దేవాదాయ భూముల లావాదేవీలపైనా ప్రత్యేక దృష్టి సారించనుంది. అక్రమాలకు పాల్పడిన వారిపై కఠిన చర్యలు

తీసుకునేందుకు ప్రభుత్వం సిద్ధమైంది. అవసరమైతే మాజీ అధికారులు, బాధ్యులకు నోటీసులు జారీ చేయాలని భావిస్తోంది. సాంకేతిక అంశాలపై నిపుణుల సహకారంతో దర్యాప్తు చేపట్టాలని నిర్ణయించింది. ధరణి ద్వారా జరిగిన భూ వివాదాలన్నింటిపైనా వివరాల సేకరణకు కనరత్న చేస్తోంది. అక్రమంగా లబ్ధి పొందిన వారిపై కేసులు నమోదు చేయాలని నిర్ణయించింది. ఇందుకు రాష్ట్రవ్యాప్తంగా ఫిర్యాదులు, సంబంధిత పత్రాల పరిశీలనను ప్రారంభించాలని తీర్మానించింది. సీట్ ద్వారా ధరణి అక్రమాలపై వాస్తవాలను వెలుగులోకి తీసుకురావడమే లక్ష్యంగా ప్రయత్నాలను ప్రభుత్వం ముమ్మరం చేసింది.

8 లక్షల కుటుంబాలకు నగదు రహిత వైద్యం



(మొదటిపేజీ తరువాయి)

ఒక చక్కటి ఆరోగ్య భద్రత వ్యవస్థను అందించాలనేదే సర్కారు ఉద్దేశమన్నారు. ఉద్యోగుల ఆరోగ్యంగా ఉంటేనే బాగా పని చేస్తారని, సంక్షేమ పథకాలు సక్రమంగా అమలువుతాయని, అన్నారు. శుక్రవారం సచివాలయంలో వైద్య ఆరోగ్య శాఖ మంత్రి దామోదర రాజు నరసింహతో కలిసి కొత్త కాలావేసిన పథకాన్ని డిప్యూటీ సీఎం ప్రారంభించారు. ఉద్యోగులకు హెల్త్ కార్డులను అందజేశారు. ఈ సందర్భంగా ఆయన మాట్లాడారు. 'ఉద్యోగుల పట్ల రాష్ట్ర ప్రభుత్వానికి ఉన్న ప్రేమ, చిత్తభక్తికి ఈ పథకమే నిదర్శనం. ఉద్యోగులు కూడా కుటుంబ సభ్యులే. వారి యోగక్షేమాలు చూడాల్సిన బాధ్యత ప్రభుత్వంపై ఉంది. ప్రభుత్వ ఉద్యోగులు, వారి కుటుంబ సభ్యులు అనారోగ్యానికి గురైనప్పుడు వైద్య ఖర్చులను ఆ ముల్లపాత్ర, వాటిని తీర్చేటప్పుడు సమతుల్యతను తున్న దున్నతిన గమనించాలం. ఈ నేపథ్యంలో సీఎం రేవంత్ రెడ్డి నాయకత్వంలోని ప్రజా ప్రభుత్వం మానవీయ కోణంతో ఆలోచించి కొత్త ఆరోగ్య పథకాన్ని తీసుకొచ్చింది. అలాగే రాష్ట్రంలో అర్హులైన 1.06 కోట్ల కుటుంబాలకు రాజీవ్

ఆరోగ్య కార్పొరేట్ వైద్యాన్ని ఉచితంగా అందిస్తున్నాం. దీని పరిమితిని రూ. 5 లక్షల నుంచి రూ.10 లక్షలకు పెంచాం. రాష్ట్ర సాధన కోసం ఉద్యోగులు చేసిన కృషిని మరచలేము. అలాంటి ఉద్యోగుల సమస్యలను బీఆర్ఎస్ ప్రభుత్వం పట్టించుకోలేదు. పడేళ్లలో రూ.10 వేల కోట్లు అప్పు చేసింది కానీ ఉద్యోగుల విజ్ఞప్తులను బుద్ధిదాఖలు చేసింది. గత ప్రభుత్వం బయట పెట్టిన దాదాపు రూ.10 వేల కోట్ల బిల్లును మా ప్రభుత్వం మానవీయ కోణంలో క్షియర్ చేస్తోంది. పెండింగ్ బిల్లులను నెలకు రూ.2 వేల కోట్ల చొప్పున విడుదల చేస్తున్నాం. ప్రతి 15 రోజులకోసారి నేను స్వయంగా సమీక్షిస్తున్నా..అని భర్తీ చెప్పారు. వైద్యారోగ్యశాఖ మంత్రి దామోదర రాజునరసింహ మాట్లాడుతూ.. 20 ఏళ్ల ఆకాంక్ష ప్రజా ప్రభుత్వంలో నెరవేరిందని చెప్పారు. సగదు రహిత వైద్య సేవలు చరిత్రాత్మక నిర్ణయమన్నారు. తెలంగాణ ఉద్యోగ సంఘాల జేపీసీ వైర్లన్, ప్రధాన కార్యదర్శి మార జగదీశ్వర్, ఏలూరి శ్రీనివాస్ మాట్లాడుతూ.. 'ఇదొక శుభదినం' అని అన్నారు. 20 ఏళ్ల కల ఈ రోజు నెరవేరిందన్నారు. ఉద్యోగుల 64 సమస్యల్లో 35 ప్రభుత్వం పరిష్కరించినది చెప్పారు.

రాష్ట్రాభివృద్ధిలో బ్యాంకులు భాగస్వామ్యం కావాలి

- రుణ వితరణ కార్యక్రమంతో వ్యాపారవేత్తలుగా సామాన్యులు
- సంక్షోభంలో ఉన్న రాష్ట్రానికి నిర్మాణసాధారణ సహకారం
- కూటమి వచ్చాక రుణాల రీ-షెడ్యూల్ తో రూ.1538 కోట్లు ఆదా
- నరసరావుపేట రుణ వితరణ మేళాలో ముఖ్యమంత్రి చంద్రబాబు
- వివిధ వర్గాలకు రూ.3,216 కోట్లు ఎంపిజీ చేసిన సీఎం, కేంద్ర మంత్రి

నరసరావుపేట, జూలై 17: ఆంధ్రప్రదేశ్ అభివృద్ధిలో బ్యాంకులు భాగస్వామ్యం కావాలని ముఖ్యమంత్రి చంద్రబాబు నాయుడు కోరారు. ప్రజల పద్ధతీ వెళ్లి రుణాలు అందించటం గర్వకారణమని, బ్యాంకులు రుణాలిచ్చే సన్నతే కాదని రాష్ట్రాభివృద్ధిలో భాగస్వాములన్నారు. రైతు భవిష్యత్తు మార్పిడానికి, యువత కలలు నెరవేర్చడానికి, పారిశ్రామికవేత్తల లక్ష్యం నెరవేరడానికి రుణాలు ఎంతో ఉపయోగపడతాయని వ్యాఖ్యానించారు. గత వైసీపీ పాలనలో సమస్యల సుడిగుండమేనని ముఖ్యమంత్రి చంద్రబాబు వ్యాఖ్యానించారు. గత ప్రభుత్వం అధిక పడ్డీలకు అప్పులు తెచ్చి రాష్ట్రానికి లిఫ్ట్లు తెచ్చిందని, కూటమి అధికారంలోకి వచ్చాక ఆ రుణాల్ని కేంద్ర సహకారంతో రీ-షెడ్యూలు చేసి రూ.1,538 కోట్లు ఆదా చేశామని అన్నారు. పలనాడు జిల్లా నరసరావుపేటలో కేంద్ర ఆర్థిక శాఖ, ప్రభుత్వ రంగ బ్యాంకులు సయుక్తంగా నిర్వహించిన మేగా రుణమేళా కార్యక్రమానికి (క్రెడిట్ అఫ్ టీవీ) కేంద్ర ఆర్థిక మంత్రి నిర్మలా సీతారామన్ తో కలిసి ముఖ్యమంత్రి పాల్గొన్నారు. పలనాడు జిల్లాలో 1,03,246 మంది లబ్ధిదారులకు రూ.3,216 కోట్ల రుణాలను అందజేశారు. ఇందులో



భాగంగా 15 వేల మంది ద్వారా మహిళలకు,13,355 మంది పారిశ్రామికవేత్తలకు రుణాలు పంపిణీ చేశారు. అనంతరం ముఖ్యమంత్రి మాట్లాడుతూ 'పారిశ్రామికవేత్తలుగా మారడానికి పల్నాడు చిరునామా కావాలి. పలనాడు పౌరుషానికి శక్తివంతమైన ఆయుధం ఇస్తున్నాం. క్రెడిట్ అఫ్ టీవీ కార్యక్రమం నిర్వహిస్తున్న అంధరీకి అభినందనలు. రైతులు, విద్యార్థులు, ద్వారా సంఘాల మహిళలు ఇలా అర్హులైన వారందరికీ రుణం అందించటమే లక్ష్యం. మహిళా సాధికారతకు ఈ క్రెడిట్ అఫ్ టీవీ ద్వారా ప్రయోజనాలు చేకూరతాయి. రెండేళ్ల క్రితం రాష్ట్రం అంతా సమస్యల సుడిగుండంలో ఉంది. ఏపీలో ఆర్థిక విధ్వంసం చేశారు. కేంద్ర సహకారంతో అమరావతి, పోలవరం, విశాఖ ఉక్కు ఆకాంక్షలు నెరవేరాయి. వీటికి రామ్ జీ కింద కేంద్రం నుంచి రూ.7,707 కోట్లు రాష్ట్రానికి వస్తుంది. రాయలసీమను హాల్స్ కల్చర్ హాట్ గా మార్చేందుకు కేంద్రం రూ.40 వేల కోట్లు ఆర్థిక సహకారం అందిస్తుంది. ప్రైవేటు పెట్టుబడులతో కలిపి ఈ ప్రాంతాన్ని ఉద్యాన హాట్ గా మార్చుస్తాం.' అని సీఎం వివరించారు.

ప్రయాణికుల్లో రెండో తరగతి సరికాదు

సికంట్ క్లాస్ కేవలం కోచ్ గుర్తింపునే

రైల్వేప్రయాణికుల భద్రతపైనా సుప్రీం కీలక వ్యాఖ్యలు

న్యూఢిల్లీ, జూలై 17: రైల్వే ప్రయాణికుల అత్యగౌరవం, భద్రత, ప్రమాద పరిహారానికి సంబంధించి సుప్రీంకోర్టు కీలకమైన వ్యాఖ్యలు చేసింది. ఇక్కడ ప్రయాణికులను రెండవ తరగతి ప్రయాణికులు' అని సంబోధించవద్దని రైల్వే శాఖను ఆక్షేపించింది. 'క్లాస్' అనే విభజన కేవలం రైలు కోచ్ లకు మాత్రమే పరిమితం కావాలని, మనుషులకు కాదని జస్టిస్ సంచయ్ కోర్ట్, జస్టిస్ ఎస్. కోటేశ్వర్ సింగ్ లతో కూడిన ధర్మాసనం స్పష్టం చేసింది. ప్రయాణికులను అలా పిలవడం రాజ్యాంగం కల్పించిన సమానత్వ స్ఫూర్తికి విరుద్ధమని, ఇది గత చరిత్రలోని వర్గ విభజనలను గుర్తు చేస్తోందని ధర్మాసనం తీవ్రంగా ఆక్షేపించింది. ఒక రైలు ప్రమాద బాధితురాలికి రూ. 8 లక్షల పరిహారం చెల్లించాలని ఆదేశించిన కోర్టు.. ప్రమాద సమయంలో టికెట్ పోయినంత మాత్రాన పరిహారాన్ని నిరాకరించడానికి వీల్లేదని తేల్చి చెప్పింది. బాధిత కుటుంబాలు అఫిడవిట్ ఇస్తే సరిపోతుందని, సదరు ప్రయాణికుడికి టికెట్ లేదని నిరూపించాల్సిన బాధ్యత పూర్తిగా రైల్వే శాఖదేనని స్పష్టం చేసింది. రైల్వే ప్రమాద పరిహార చట్టాలను మానవతా దృక్పథంతో, ఉదారంగా అమలు చేయాలని ధర్మాసనం హితవు పలికింది. భద్రతా నిబంధనలు కాగితాల్లో బాగున్నా.. క్షేత్రస్థాయిలో అమలు లోపించిందని అసంతృప్తి వ్యక్తం చేసింది. రైల్వేల్లో ఉన్న ఖాళీలను తక్షణమే భర్తీ చేయడం ద్వారా యువతకు ఉపాధి కల్పించడమే కాకుండా, రైల్వే భద్రతను కూడా మెరుగుపరచవచ్చని కోర్టు సూచించింది. అదే సమయంలో ప్రయాణికులు కూడా బాధ్యతాయుతంగా ఉండాలని, ప్రాణాలకు తెగించి ఫుట్ బోర్డ్ ప్రయాణాలు చేయవద్దని ధర్మాసనం హెచ్చరించింది.

నేడు, రేపు బార్లు తెల్లవార్లు ఓపెన్

ఫిఫా కప్ లభిమానుల కోసం సర్కార్ తీపి కబురు

హైదరాబాద్, జూలై 17: ప్రపంచవ్యాప్తంగా ఫుట్ బాల్ ప్రేమికుల కోసం తెలంగాణ ప్రభుత్వం బార్లు బార్లు తెరవాలని నిర్ణయించింది. రాష్ట్ర ఎక్సైజ్ శాఖ కమిషనర్ జారీ చేసిన ఉత్తర్వుల ప్రకారం.. జూలై 18, 19 తేదీల్లో రాత్రి తెల్లవారజామన 4:30 గంటల వరకు మద్యం విక్రయాలు జరుపుకోవచ్చు. అలాగే, జూలై 19న జరిగే గ్రాండ్ నైట్ మ్యాచ్ వీక్షణ కోసం 19-20 మధ్య తెల్లవారజామన 3:00 గంటల వరకు బార్లను తెరిచి ఉంచేందుకు అనుమతించిచ్చారు. ఈ ప్రత్యేక వెసులుబాటు హైదరాబాద్, సైబరాబాద్, మల్లాజిగిరి కమిషనరేట్ల పరిధిలోని లైసెన్స్ పొందిన బార్లు, క్లబ్బులు, (టూరిజం బార్లు, మైక్రోట్రావలరులకు మాత్రమే వర్తిస్తుందని ప్రభుత్వం స్పష్టం చేసింది. ఫుట్ బాల్ ప్రేమికులపేక ఎంతగానో అలరిస్తున్న ఫిఫా వరల్డ్ కప్ ముగియ దశకు చేరుకుంది. ఈనె 19న తెల్లవార జూలైలో ఉన్న కోసం తలపడనున్నాయి. అలానే జూలై 18న మూడో స్థానం కోసం ఫ్రాన్స్, ఇంగ్లాండ్ పోటీ పడనున్నాయి. ఈ నేపథ్యంలో తెలంగాణ ప్రభుత్వం క్రిడా అభిమానులకు, నగరానులకు తీపి కబురు అందించింది. జూలై 18, 19 తేదీల్లో జరిగే అత్యంత కీలకమైన మ్యాచ్ వీక్షణ కోసం హైదరాబాద్ గ్రేటర్ పరిధిలో బార్ల పనివేళలను పొడిగిస్తూ కీలక నిర్ణయం తీసుకుంది. ఈ మేరకు రెవెన్యూ శాఖ నుంచి గ్రీన్ సిగ్నల్ రావడంతో రాష్ట్ర ఎక్సైజ్ శాఖ కమిషనర్ అధికారిక ఉత్తర్వులు జారీ చేశారు.

కేంద్ర విద్యాశాఖ మంత్రి వెంటనే రాజీనామా చేయాలి.

- సోనమ్ వాంగ్‌చుక్ ఆమరణ నిరాహార దీక్షకు ప్రజాసంఘాల సంపూర్ణ మద్దతు.

వేగుచుక్క న్యూస్, కామారెడ్డి:

నీట్ పేపర్ బీకే ఫుటనకు నైతిక బాధ్యత వహిస్తూ కేంద్ర విద్యాశాఖ మంత్రి వెంటనే రాజీనామా చేయాలని, ప్రఖ్యాత శాస్త్రవేత్త సోనమ్ వాంగ్‌చుక్ చేస్తున్న ఆమరణ నిరాహార దీక్షకు సంపూర్ణ మద్దతు ప్రకటిస్తూ శుక్రవారం కామారెడ్డి జిల్లా కేంద్రంలోని మున్సిపల్ కార్యాలయం వద్ద ప్రజా సంఘాల ఆధ్వర్యంలో నిరసన కార్యక్రమం నిర్వహించారు. ఈ సందర్భంగా నాయకులు మాట్లాడుతూ, నీట్ పేపర్ బీకే ఫుటనలో ప్రాణాలు కోల్పోయిన 13 మంది విద్యార్థులకు న్యాయం చేయాలని, అలాగే కేంద్ర విద్యాశాఖ మంత్రి రాజీనామా చేయాలనే డిమాండ్‌తో గత 20 రోజులుగా సోనమ్ వాంగ్‌చుక్ ఆమరణ నిరాహార దీక్ష కొనసాగిస్తున్నారని తెలిపారు. ఆయన ఆరోగ్య పరిస్థితికి పూర్తి బాధ్యత కేంద్ర ప్రభుత్వానిదేనని స్పష్టం చేశారు. బీజేపీ ప్రభుత్వం అధికారంలోకి వచ్చిన తర్వాత 90కి పైగా పేపర్ బీకే ఫుటనలు చోటుచేసుకున్నాయని ఆరోపించారు. విద్యా వ్యవస్థను కార్పొరేట్ శక్తులకు అప్పగించే కుట్ర



జరుగుతోందని విమర్శించారు. ప్రభుత్వ వైఫల్యాలను ప్రశ్నించే వారిని దేశద్రోహులుగా ముద్ర వేస్తూ, ఉపా పంటి కఠిన చట్టాల కింద కేసులు నమోదు చేసి జైల్లో నిర్బంధిస్తున్నారని ఆందోళన వ్యక్తం చేశారు. నీట్ పేపర్ బీకే కారణంగా నష్టపోయిన విద్యార్థులకు తక్షణమే న్యాయం చేయాలని డిమాండ్ చేశారు. విద్యార్థి, ప్రజా సంఘాల ఆధ్వర్యంలో రాష్ట్రవ్యాప్తంగా పెద్ద ఎత్తున ఆందోళనలు చేపడతామని హెచ్చరించారు. అలాగే ఈ నెల 20న నిర్వహించనున్న “చలో పార్లమెంట్”

కార్యక్రమాన్ని విజయవంతం చేయాలని ప్రజలకు విలుపునిచ్చారు. ఈ కార్యక్రమంలో టీపీడీఎస్ రాష్ట్ర అధ్యక్షుడు చకినాల్ అనిల్ కుమార్, ఫెడరేషన్ జిల్లా ప్రెసిడెంట్ లింగం, విద్యా పరిరక్షణ కమిటీ అధ్యక్షుడు శ్రీనివాస్, ఫెడరేషన్ పూర్వ అధ్యక్షుడు కె వేణు గోపాల్, శ్యాంకం సిద్దిరామలు, ఆకుల బాబు, దాసు, చంద్రశేఖర్, జీవీఎం ఏటల్, ముదం అరుణ్ కుమార్, కొత్త నరసింహులు, శంకర్, ప్రభాకర్, సురేష్, సల్యాన్ తదితరులు పాల్గొన్నారు.



పర్యావరణాన్ని పరిరక్షిద్దాం - సుస్థిర భవిష్యత్తును నిర్మిద్దాం.”



సత్యశోధక్ పాఠశాల ప్రిన్సిపాల్ ఆర్. నర్సయ్య

పాఠశాలలో పర్యావరణ - పరిరక్షణ ప్రతిజ్ఞ

వేగుచుక్క న్యూస్, నిలకొండ:

“పర్యావరణాన్ని పరిరక్షిద్దాం - సుస్థిర భవిష్యత్తును నిర్మిద్దాం అనిసత్యశోధక్ పాఠశాల ప్రిన్సిపాల్ ఆర్. నర్సయ్య పిలుపునిచ్చారు. సత్యశోధక్ పాఠశాల ఎక్కే క్లబ్ ఆధ్వర్యంలో శుక్రవారం పర్యావరణ పరిరక్షణ ప్రతిజ్ఞ కార్యక్రమం నిర్వహించారు. ఈ కార్యక్రమంలో భాగంగా విద్యార్థులు, ఉపాధ్యాయులు కలిసి పర్యావరణ పరిరక్షణకు తమ వంతు బాధ్యతను నిర్వహిస్తామని ప్రతిజ్ఞ చేశారు. ప్రకృతిని పరిరక్షించడం, నీరు, విద్యుత్ వంటి సహజ వనరులను పాడుపుగా వినియోగించడం, ప్లాస్టిక్ వినియోగాన్ని తగ్గించడం, మొక్కలను నాణీ సంరక్షించడం, వసరాలను పరిశుభ్రంగా ఉంచడం, పర్యావరణ హిత జీవన విధానాన్ని



అలవర్చుకోవడం వంటి అంశాలపై ప్రతిజ్ఞ చేశారు. ఈ సందర్భంగా పాఠశాల ప్రధానోపాధ్యాయులు ఆర్. నర్సయ్య మాట్లాడుతూ, పర్యావరణ పరిరక్షణ ప్రతి ఒక్కరి సామాజిక బాధ్యత అని అన్నారు. చిన్న చిన్న అలవాట్లలో మార్పు

తీసుకురావడం ద్వారా పర్యావరణానికి ఎంతో మేలు చేయవచ్చని పేర్కొన్నారు. ప్రతి విద్యార్థి తన ఇంటి నుంచే పర్యావరణ పరిరక్షణ కార్యక్రమాలను ప్రారంభించాలని, నేటి విద్యార్థులే రేపటి బాధ్యతాయుత పౌరులని, పర్యావరణాన్ని పరిరక్షించి, భావితరాలకు సుస్థిర భవిష్యత్తును నిర్మించేందుకు ప్రతి ఒక్కరూ నేటి నుంచే పర్యావరణ హిత జీవన విధానాన్ని

అలవర్చుకోవాలని పిలుపునిచ్చారు. ఈ కార్యక్రమంలో పాఠశాల ఉపాధ్యాయులు, విద్యార్థులు ఉత్సాహంగా పాల్గొని పర్యావరణ పరిరక్షణ పట్ల తమ అంకితభావాన్ని చాటిచెప్పారు.

ఇస్కాన్ కార్యక్రమాలతో హిందువుల్లో ఐక్యత..

- రథయాత్రను ప్రారంభించిన అర్జన్ ఎమ్మెల్యే ధన్ పాల్...

వేగుచుక్క న్యూస్, నిజామాబాద్:

ఇస్కాన్ చేపడుతున్న కార్యక్రమాలతో హిందువుల్లో ఐక్యత పెరుగుతుందని అర్జన్ ఎమ్మెల్యే ధన్ పాల్ సూర్యనారాయణ స్పష్టం చేశారు. నిజామాబాద్ ఇస్కాన్ ఆధ్వర్యంలో నిర్వహించిన జగన్నాథుని రథయాత్రను శుక్రవారం సగరంలోని గంజి కవారం వద్ద ప్రారంభించారు ఈ సందర్భంగా ఎమ్మెల్యే మాట్లాడుతూ.. గత తొమ్మిది సంవత్సరాలుగా నిజామాబాద్ ఇస్కాన్ నగరంలో రథయాత్ర నిర్వహించడం అభినందనీయమన్నారు. వారం రోజులపాటు జగన్నాథుడు, సుభద్రాదేవి, బలరామకృష్ణుడి ప్రతిమల మండపాన్ని ఏర్పాటు చేసి పూజించడం సంతోషకరమన్నారు. ప్రతి సంవత్సరం ఇస్కాన్ సేవలు ప్రపంచవ్యాప్తంగా వ్యాప్తి చెందుతున్నాయని పేర్కొన్నారు. ఇటీవల బోధన్ లో ఇస్కాన్ ఆలయాన్ని నిర్మించడానికి స్థల సేకరణ జరిగిందని గుర్తు చేశారు. అలాగే జిల్లా కేంద్రంలోనూ పెద్ద ఆలయం నిర్మించేలా కృషి చేయాలన్నారు. హనుమాన్ జయంతి గజేష్ నిమజ్జనం తర్వాత ఇస్కాన్ రథయాత్రకు ఆదరణ పెరిగిందని తెలిపారు. కార్యక్రమంలో మేయర్ కూరగాయల ఉమారాణి, నిజామాబాద్ ఇస్కాన్ అధ్యక్షులు సిద్ధ బలరామయ్య, కార్పొరేటర్ లు బంటు ప్రీతి ప్రవీణ్, నాగేల్ల లక్ష్మీనారాయణ, బెల్లాల్ శశాంక్, పనుసూరి రామ్, ప్రసూన శ్రీనివాస్ తదితరులు పాల్గొన్నారు.



కమిషన్ కాంగ్రెస్ ప్రభుత్వం కూలడం ఖాయం.

- ఫీజు రియంబర్స్ మెంట్ కోసం ఉద్యమ ఆగమ.
- ఎంపీ ధర్మపురి అరవింద్ హెచ్చరిక.
- ఇందూరు రణభేరి సభతో బీజేపీ నిరసన.

వేగుచుక్క న్యూస్, నిజామాబాద్:

విద్యార్థుల ఫీజు రియంబర్స్ మెంట్ బకాయిల విడుదలకు సీఎం రేవంత్ రెడ్డి 40 శాతం కమిషన్ అడుగుతున్నాడని, కమిషన్ కాంగ్రెస్ ప్రభుత్వం కూలడం ఖాయం అని నిజామాబాద్ ఎంపీ ధర్మపురి అర్జున్ హెచ్చరించారు. శుక్రవారం ఫీజు రియంబర్స్ మెంట్ బకాయిలు విడుదల చేయాలని కోరుతూ బీజేపీ, బీజేపైయం ఆధ్వర్యంలో ధర్మా చౌక్ లో ఇందూర్ రణ భేరి నిర్వహించారు. ఈ కార్యక్రమానికి ముఖ్య అతిథిగా ఎంపీ అర్జున్ మాట్లాడుతూ...ఫీజు రియంబర్స్ మెంట్ బకాయిలు ఇవ్వకపోతే ఓకే జనరేషన్ కతం అవుతుంది అన్నారు. కాంగ్రెస్ ప్రభుత్వం పై ప్రజా సంఘాలు, మెధావులు, ప్రజలు కలిసి కోట్లాదిలన్నారు. రాహుల్ గాంధీ, రేవంత్ రెడ్డి లు విద్యార్థులను, యువతను రెచ్చగొట్టి కేసీఆర్ ను గద్దె దింపి అధికారంలోకి వచ్చారు. కానీ వచ్చిన తర్వాత విద్యార్థులు, యువతకు అవసరమైన సంక్షేమ పథకాలు బండ్ చేసి మోసం చేసినదని అన్నారు. ప్రైవేటు కళాశాలల యాజమాన్యాలు పోస్ చేసి రేవంత్ రెడ్డికి 40 శాతం కమిషన్ ఇవ్వడానికి సిద్ధమని అరవింద్ తెలిపారు. రాయదుర్గంలో కోట్ల రూపాయల భూములు అమ్మి సామ్మ చేసుకున్న విద్యార్థులు మాత్రం ఫీజు రియంబర్స్ మెంట్ కు నిధులు లేవనడం విడ్డూరం అన్నారు. ఎద్దుకేషన్ లేని ఎద్దుకేషన్ మంత్రి రేవంత్ రెడ్డి. ముగ్గురు వివిధ సంక్షేమ మంత్రులు. ఉండగా రాష్ట్రంలో విద్యార్థుల ఫీజు రియంబర్స్ మెంట్ కోసం అల్లాడుతుంటే రేవంత్ రెడ్డి మనుషుడికి పూరిలు చేస్తున్నాడని ఆగ్రహం వ్యక్తం చేశారు.

కాంగ్రెస్...కమిషన్ ల సర్కారు

ఫీజు రియంబర్స్ మెంట్ ఇచ్చేవరకు పోరాటం: అర్జన్ ఎమ్మెల్యే ధన్ పాల్ సూర్యనారాయణ... రాష్ట్రంలో కమిషన్ ల సర్కారు కొనసాగుతుందని, ప్రతి పనిలో పప్పుంటేజీలు తీసుకుంటున్నారని అర్జన్ ఎమ్మెల్యే ధన్ పాల్ సూర్యనారాయణ గుప్తా అన్నారు. పేద, వెనుకబడిన వర్గాల విద్యార్థులు ఉన్నత విద్యను అభ్యసించడంలో ఫీజు రియంబర్స్ మెంట్ పథకం ఎంతో కీలకమైందన్నారు. ఇలాంటి పథకానికి రేవంత్ రెడ్డి సర్కారు తూట్లు పొడుస్తూ రద్దు చేసి దిశగా కుట్రలు వస్తుతుందన్నారు. రాష్ట్రంలో సుమారు రూ.12 వేల కోట్లు బకాయిలు ఉన్నా.. స్పందించకపోవడం సిగ్గు చేటన్నారు. కాంగ్రెస్ ప్రభుత్వ అసమర్థ అవినీతి విధానాల వల్ల రాష్ట్రంలో 14 లక్షల మంది విద్యార్థుల భవిష్యత్తు గందరగోళంగా మారిందన్నారు. బడుగు బలహీన వర్గాలను శాశ్వతరని అణచివేసే కుట్ర ఫీజు రియంబర్స్ మెంట్ నిర్వహించే నోటికాడి ముద్దను లాకోపదమేనన్నారు. రాష్ట్రంలో మూడు శ్రీలియన్ అభివృద్ధి పనుల పేర్లు చెప్పే రేవంత్ రెడ్డి విద్యార్థుల ఫీజు రియంబర్స్ మెంట్ బకాయిలు ఎందుకు చెల్లించలేకపోతున్నారని ప్రశ్నించారు. విద్యార్థుల హక్కుల కోసం బీజేపీ పోరాటం ఎన్నటికీ ఆగదని, మరింత ఉద్యతం చేస్తామని హెచ్చరించారు.



కాంగ్రెస్ ప్రభుత్వం విద్యార్థులకు ఇచ్చే ఫీజు రియంబర్స్ మెంట్ లో కూడా 40 శాతం కమిషన్ను కోరడంబట్టి ఇంతకన్నా పనికిమాలిన ప్రభుత్వం మరోకటి లేదన్నారు. ఎన్నికలకు ముందు నిరుద్యోగులకు, విద్యార్థులకు అనేక హామీలిచ్చి తుంగలో తొక్కారని ఆరోపించారు. ఈ కార్యక్రమం జిల్లా అధ్యక్షుడు దినేష్ కులాచారి అధ్యక్షతన జరిగింది. ఈ కార్యక్రమంలో ఎమ్మెల్యే పైడి రాకేష్ రెడ్డి, బీజేపీ రాష్ట్ర కార్యదర్శి ప్రసాంతి రెడ్డి తో పాటు రాష్ట్ర కౌన్సిల్ సభ్యులు ప్రకాష్ రెడ్డి, మోహన్ రెడ్డి, కార్పొరేటర్ లు, బీజేపైయం, బీజేపీ, ఎబిఎపి నాయకులు, విద్యార్థులు పాల్గొన్నారు.

'మహాప్రభు జగన్నాథ్'పై నేడు సుప్రీంకోర్టు విచారణ



టాలీవుడ్ నటుడు నాగార్జున కెరీర్లో ప్రతిష్టాత్మకంగా రూపొందినందుకు 100వ చిత్రం 'కింగ్ 100'పై సినీ వర్గాల్లో ఆసక్తి రోజురోజుకూ పెరుగుతోంది. ఇటీవల 'లెనిన్' ప్రే-రిలీజ్ వేడుకలో పాల్గొన్న నాగార్జున, ఈ చిత్రానికి సంబంధించిన అధికారిక వివరాలను జూలై 10 తర్వాత వెల్లడిస్తానని ప్రకటించడంతో అభిమానుల దృష్టి ఈ ప్రాజెక్ట్పై నిలిచింది. ఈ నేపథ్యంలో చిత్రానికి సంబంధించి పలు వార్తలు సామాజిక మాధ్యమాల్లో చక్కర్లు కొడుతున్నాయి.

తొలి చిత్రంపై ఆశాభావం వ్యక్తం చేసిన రుత్విక్

హైదరాబాద్, జూలై 16

ఈ నెల 17న విడుదల కానున్న 'రాజా ది రాజా' చిత్రంతో కథానాయకుడిగా ప్రేక్షకుల ముందుకు వస్తున్న రుత్విక్ తన తొలి చిత్రంపై ఆశాభావం వ్యక్తం చేశారు. బుధవారం నిర్వహించిన విలేజరుల సమావేశంలో మాట్లాడుతూ, చిన్నప్పటి నుంచే నటనపై ఆసక్తి ఉండేదని, ఎన్నో సంవత్సరాలుగా తొలి సినిమా విడుదల కోసం ఎదురుచూస్తున్నానని తెలిపారు. ఇప్పుడు తన కల నెరవేరబోతుండటం ఎంతో ఆనందంగా ఉందన్నారు. నటనలో మెరుగైన శిక్షణ కోసం విదేశాల్లో అభ్యసించానని, పలు స్వల్ప చిత్రాల్లో నటించిన అనుభవం ఈ చిత్రానికి ఉపయోగపడిందని చెప్పారు. ఈ సినిమాలో రెండు విభిన్నమైన పాత్రల్లో కనిపిస్తానని, ప్రతి పాత్రకు ప్రత్యేకమైన ప్రాధాన్యం ఉంటుందని వెల్లడించారు. వైవిధ్యమైన పాత్రలు పోషించిన ప్రముఖ నటుల నుంచి స్ఫూర్తి పొంది ఈ చిత్రంలో నటించానని రుత్విక్ తెలిపారు. కథలో ప్రేక్షకులను ఆకట్టుకునే బలమైన అంశం ఉందని, దాన్ని తెరపైనే చూడాలని అన్నారు. యువతతో పాటు కుటుంబ ప్రేక్షకులను ఆలరించే వినోదాత్మక అంశాలతో పాటు భావోద్వేగాలకు కూడా సినిమాలో సముచిత స్థానం కల్పించామని చెప్పారు. కొత్తవారితో రూపొందిన చిత్రమైనప్పటికీ ప్రతి ఒక్కరూ అంకితభావంతో పనిచేశారని, ప్రేక్షకులు చిత్రాన్ని ఆదరిస్తారనే నమ్మకం తమకు ఉందన్నారు.



'ఆపరేషన్ అరుణారెడ్డి'పై పోసాని భీమా

హైదరాబాద్, జూలై 16

పోసాని కృష్ణమూర్తి ప్రధాన పాత్రలో నటిస్తూ స్వీయ నిర్మాణం, దర్శకత్వంలో తెరకెక్కించిన 'ఆపరేషన్ అరుణారెడ్డి' చిత్రం ఈ నెల 17న ప్రేక్షకుల ముందుకు రానుంది. ఈ సందర్భంగా నిర్వహించిన విడుదలకు ముందరి కార్యక్రమంలో పోసాని మాట్లాడుతూ ఈ చిత్రం తన సినీ జీవితంలో అత్యుత్తమ కథనంతో రూపొందిన చిత్రమని అన్నారు. సినిమా ప్రారంభం నుంచి చివరి వరకు కథ ఏ మలుపు తిరుగుతుందో ప్రేక్షకులు ఊహించలేరని, ప్రతి సన్నివేశం ఆసక్తికరంగా సాగుతుందని తెలిపారు. కుటుంబ సమేతంగా చూసే విధంగా ఎక్కడా అసభ్యతకు తావు లేకుండా చిత్రాన్ని తెరకెక్కించామని చెప్పారు.


ప్రభాస్ వంటకారుడినే దొంగిలిస్తా పూజా హెగ్డే

హైదరాబాద్, జూలై 16

పాన్ ఇండియా కథానాయకుడు ప్రభాస్పై కథానాయిక పూజా హెగ్డే చేసిన సరదా వ్యాఖ్యలు ప్రస్తుతం సినీ వర్గాల్లో, సామాజిక మాధ్యమాల్లో చర్చనీయాంశంగా మారాయి. ఇటీవల ఓ ఇంటర్వ్యూలో పాల్గొన్న ఆమె, ప్రభాస్ తో కలిసి నటించిన 'రాధే శ్యామ్' చిత్రం చిత్రీకరణ సమయంలో జరిగిన మధుర జ్ఞాపకాలను గుర్తు చేసుకున్నారు. ముఖ్యంగా ప్రభాస్ ఆతిథ్యం, ఆయన పంపించిన వంటకాల గురించి చెప్పిన మాటలు అభిమానులను ఆకట్టుకుంటున్నాయి. 'రాధే శ్యామ్' చిత్రీకరణ సమయంలో ప్రభాస్ తరచూ చిత్రబృందం కోసం ఇంటి నుంచి రకరకాల వంటకాలు పంపించేవారని పూజా హెగ్డే తెలిపారు. ఆ భోజనాలు రుచి ఇప్పటికీ తనకు గుర్తుందని, ప్రభాస్ లాంటి ఆతిథ్యమిచ్చే వ్యక్తులు చాలా అరుదుగా ఉంటారని ప్రశంసించారు. తనకు ఆయన నుంచి తీసుకోవడానికి ఇంకేమీ లేదని, ఒకవేళ అవకాశం వస్తే మాత్రం ప్రభాస్ వద్ద ఉన్న వంటకారుడినే దొంగిలిస్తానని సరదాగా వ్యాఖ్యానించారు. ఆమె చేసిన ఈ వ్యాఖ్యలు ప్రస్తుతం అభిమానుల మధ్య వైరల్గా మారాయి. ప్రభాస్ వ్యక్తిత్వంలో ఉన్న సరళత, ఆతిథ్య గుణం గురించి ఇప్పటికే పలువురు సినీ ప్రముఖులు ప్రశంసించిన విషయం తెలిసిందే. ఆయనతో కలిసి పనిచేసిన నటీనటులు, సాంకేతిక నిపుణులు కూడా ప్రభాస్ పంపించే భోజనం, చూపించే ఆప్యాయత గురించి అనేక సందర్భాల్లో ప్రస్తావించారు. ఇప్పుడు పూజా హెగ్డే చేసిన వ్యాఖ్యలు కూడా అదే విషయాన్ని మరోసారి గుర్తు చేశాయి.

కన్నడ నటి రుక్మిణి వసంత్కు వరుసగా భారీ చిత్రాల్లో అవకాశాలు దక్కుతున్నాయి. ఇప్పటికే యువ్ నటిస్తున్న 'టాక్సిక్', ఎన్టీఆర్ నటిస్తున్న 'లీడ్రాగన్' చిత్రాల్లో కథానాయికగా నటిస్తున్న ఆమెకు తాజాగా రజనీకాంత్ కథానాయకుడిగా రూపొందినందుకు 'ధర్మన్ -- ది డెడ్లీ డాక్టర్' చిత్రంలోనూ కీలక పాత్ర లభించినట్లు సినీ వర్గాల్లో ప్రచారం జరుగుతోంది. ఈ చిత్రంలో రుక్మిణి పాత్ర కథలో ఎంతో ప్రాధాన్యంతో సాగుతుందని సమాచారం. సిప్రాన్ కథానాయికగా నటిస్తుండగా, రాశీ ఖన్నా మరో కీలక పాత్రలో కనిపించనున్నారు. దర్శకుడు అశ్వత్ మారిముత్తు ఈ చిత్రాన్ని తెరకెక్కించనుండగా, త్వరలోనే చిత్రీకరణ ప్రారంభం కానుంది. ఈ చిత్ర నిర్మాణ బాధ్యతలను ప్రముఖ నటుడు కమల్ హాసన్ చేపట్టగా, సంగీతాన్ని అనిరుధ్ రవిచందర్ సమకూరుస్తున్నారు. వరుసగా ప్రతిష్టాత్మక చిత్రాల్లో అవకాశాలు దక్కించుకుంటున్న రుక్మిణి వసంత్ ప్రస్తుతం దక్షిణ భారత చిత్రసీమలో అత్యంత జిజ్ఞాసకథానాయికలలో ఒకరిగా నిలుస్తున్నారు.

రజనీకాంత్ చిత్రంలో రుక్మిణికి అవకాశం



డిసెంబర్ 3న ప్రేక్షకుల ముందుకు ఫాజీ

హైదరాబాద్, జూలై 16

పాన్ ఇండియా కథానాయకుడు ప్రభాస్ ప్రధాన పాత్రలో హను రాఘవపూడి దర్శకత్వంలో రూపొందుతున్న 'ఫాజీ' చిత్ర విడుదల తేదీని చిత్రబృందం అధికారికంగా ప్రకటించింది. ఈ చిత్రాన్ని డిసెంబర్ 3న ప్రపంచవ్యాప్తంగా భారీ స్థాయిలో విడుదల చేయనున్నట్లు వెల్లడించింది. విడుదల తేదీ ప్రకటనతో పాటు చిత్రబృందం కొత్త పోస్టర్ను కూడా విడుదల చేసింది. అందులో ప్రభాస్ కొత్త రూపంలో కనిపించగా, అభిమానుల నుంచి విశేష స్పందన లభిస్తోంది. పోస్టర్ విడుదలైన కొద్దిసేపటికే సామాజిక మాధ్యమాల్లో విస్తృతంగా చర్చనీయాంశమైంది. భారీ వ్యయంతో రూపొందుతున్న ఈ కాలానుగుణ యాక్షన్ కథాచిత్రంపై ఇప్పటికే ప్రేక్షకుల్లో భారీ అంచనాలు నెలకొన్నాయి. విభిన్నమైన కథాంశంతో తెరకెక్కుతున్న ఈ చిత్రం విడుదల తర్వాత వసూళ్ల పరంగా కొత్త మైలురాళ్లు నెలకొల్పుతుందనే ఆశాభావాన్ని సినీ వర్గాలు వ్యక్తం చేస్తున్నాయి.

